

# केंद्रीय आलू अनुसंधान संस्थान-परिसर, मोदीपुरम, मेरठ (उ.प्र.)

## “आलू की उन्नत खेती” विषय पर प्रशिक्षण कार्यक्रम का आयोजन

इस परिसर पर राज्य कृषि प्रबन्ध संस्थान, रहमानखेड़ा, लखनऊ (उ.प्र.) द्वारा नेशनल सब मिशन एग्रीकल्चरल एक्सटेंशन मैनेजमेन्ट (आत्मा) योजनान्तर्गत प्रायोजित “आलू की उन्नत खेती” विषय पर एक पाँच दिवसीय प्रशिक्षण सत्र का आयोजन दिनांक 04-08 जून, 2018 की अवधि में किया गया। इस प्रशिक्षण सत्र में उत्तर प्रदेश के जनपदों-मेरठ, बुलंदशहर, गौतमबुद्धनगर, लखनऊ, पीलीभीत, लखीमपुर खीरी, अमरोहा आदि से कुल 34 कृषि तकनीकी सहायक, प्रसारकर्मी और प्रगतिशील किसानों ने भाग लिया। दिनांक 04 जून, 2018 को आरंभ हुए इस प्रशिक्षण सत्र में केंद्र के विभिन्न विषय-विशेषज्ञों ने “आलू की उन्नत खेती” से संबंधित विभिन्न महत्वपूर्ण विषयों- आलू की उन्नत प्रजातियों, सामान्य, अगेती एवं प्रसंस्करण के लिए उपयुक्त प्रजातियों की जानकारी, सस्य क्रियाएँ, आधुनिक सिंचाई के साधनों, उर्वरकों का संतुलित प्रयोग, बीज आलू उत्पादन, भंडारण एवं प्रसंस्करण आदि विषय पर व्याख्यान आयोजित किए गए।



दिनांक 08 जून, 2018 को आयोजित प्रशिक्षण सत्र के समापन समारोह में प्रतिभागियों की विभिन्न समस्याओं के समाधान के लिए सभी विषय विशेषज्ञों के साथ एक गोष्ठी का आयोजन भी किया। जिसमें विषय-विशेषज्ञों ने प्रशिक्षार्थियों द्वारा पूछे गए प्रश्नों के उत्तर दिये। परिसर के कार्यकारी संयुक्त निदेशक डॉ देवेंद्र कुमार ने प्रतिभागियों को प्रशिक्षण में प्राप्त तकनीकी ज्ञान को अपने क्षेत्रों एवं किसानों तक पहुँचाने और गुणवत्तायुक्त आलू का उत्पादन करके किसानों की आमदनी बढ़ाने का आह्वान किया। समारोह के अंत में प्रतिभागियों को प्रमाणपत्र प्रदान किए गए।